

Eurytos

(Pseudo-Eurytos)

Testimonia DK 45 A

A 1 = Iamblichos, Vita Pyth. 148

Εὐρυτος μὲν ὁ Κροτωνιάτης, Φιλολάου ἀκουστής, ποιμένος τινὸς ἀπαγγείλαντος αὐτῷ ὅτι μεσημβρίας ἀκούσειε Φιλολάου φωνῆς ἐκ τοῦ τάφου καὶ ταῦτα πρὸ πολλῶν ἐτῶν τεθνηκότος ὡσανεὶ ἄιδοντος, 'καὶ τίνα πρὸς θεῶν' εἶπεν 'ἀρμονίαν';

Cfr. Iamblichos, Vita Pyth. 139

ἔφη γοῦν Εὐρυτόν τις λέγειν ὅτι φαίη ποιμὴν ἀκουσαί τινος ἄδοντος, νέμων ἐπὶ τῷ τάφῳ τοῦ Φιλολάου, καὶ τὸν οὐθὲν ἀπιστῆσαι, ἀλλ' ἐρέσθαι τίνα ἀρμονίαν. ἦσαν δὲ οὗτοι ἀμφότεροι Πυθαγόρειοι, καὶ μαθητῆς Εὐρυτος Φιλολάου.

Cfr. Iamblichos, Vita Pyth. 266

ζηλωτὰς δὲ γράφειν γενέσθαι τῶν ἀνδρῶν περὶ μὲν Ἡράκλειαν Κλεινίαν καὶ Φιλόλαον, [ἐν] Μεταποντίῳ δὲ Θεωρίδην [καὶ] Εὐρυτον, ἐν Τάραντι δὲ Ἀρχύταν.

Cfr. Iamblichos, Vita Pyth. 267

Μεταποντῖνοι Βροντῖνος, Παρμίσκος, ... Εὐρυτος, ...

Ταραντῖνοι Φιλόλαος, Εὐρυτος, Ἀρχύτας, Θεόδωρος...

A 2 = Theophrastos, Metaphysica 11; p. via 19 Usener (Ross–Fobes)

τοῦτο γὰρ (μὴ μέχρι τοῦ προελθόντα παύεσθαι) τελέου καὶ φρονοῦντος, ὅπερ Ἀρχύτας (Archytás A 13) ποτ' ἔφη ποιεῖν Εὐρυτον διατιθέντα τινὰς ψήφους· λέγειν γὰρ ὡς ὅδε μὲν ἀνθρώπου ὁ ἀριθμὸς, ὅδε δὲ ἵππου, ὅδε δ' ἄλλου τινὸς τυγχάνει. νῦν δ' οἱ γε πολλοὶ μέχρι τινὸς ἐλθόντες καταπαύονται, καθάπερ καὶ οἱ τὸ ἐν καὶ τὴν ἀόριστον δυάδα ποιοῦντες· τοὺς γὰρ ἀριθμοὺς γεννήσαντες καὶ τὰ ἐπίπεδα καὶ τὰ σώματα σχεδὸν τὰ ἄλλα παραλείπουσιν πλὴν ὅσον ἐφαπτόμενοι καὶ τοσοῦτο μόνον δηλοῦντες, ὅτι τὰ μὲν ἀπὸ τῆς ἀορίστου δυάδος οἷον τόπος καὶ κενὸν ἄπειρον, τὰ δ' ἀπὸ τῶν ἀριθμῶν καὶ τοῦ ἐνὸς οἷον ψυχὴ καὶ ἄλλ' ἅττα· (χρόνον δ' ἅμα καὶ οὐρανὸν καὶ ἕτερα δὴ πλείω,) τοῦ δ' οὐρανοῦ πέρι καὶ τῶν λοιπῶν οὐδεμίαν ἔτι ποιοῦνται μνεῖαν.

A 3 /1 = Aristotelés, Metaphysica XIV, 5; 1092b8-13

οὐθὲν δὲ διώριστα οὐδὲ ὀποτέρως οἱ ἀριθμοὶ αἴτιοι τῶν οὐσιῶν καὶ τοῦ εἶναι, πότερον ὡς ὄροι οἶον αἰ στιγμαὶ τῶν μεγεθῶν, καὶ ὡς Εὐρυτος ἔταπτε, τίς ἀριθμὸς τίνος, οἶον ὀδὶ μὲν ἀνθρώπου ὀδὶ δὲ ἵππου, ὡσπερ οἱ τοὺς ἀριθμοὺς ἄγοντες εἰς τὰ σχήματα τρίγωνον καὶ τετράγωνον, οὕτως ἀφομοιῶν ταῖς ψήφοις τὰς μορφὰς τῶν [ζώων καὶ] φυτῶν.

A 3 /2 = Alexandros, In Metaphysica 827, 9 Hayduck

κεῖσθω λόγου χάριν ὄρος τοῦ ἀνθρώπου ὁ σν ἀριθμὸς, ὁ δὲ τξ τοῦ φυτοῦ· τοῦτο θεὶς ἐλάμβανε ψηφίδας διακοσίας πενήκοντα τὰς μὲν πρασίνας τὰς δὲ μελαίνας, ἄλλας [δὲ] ἐρυθρὰς καὶ ὅλως παντοδαποῖς χρώμασι κεχρωσμένας· εἶτα περιχρίων τὸν τοῖχον ἀσβέστωι καὶ σκιαγραφῶν ἄνθρωπον καὶ φυτὸν οὕτως ἐπήγνυ τάσδε μὲν τὰς ψηφίδας ἐν τῇ τοῦ προσώπου σκιαγραφίαι, τὰς δὲ ἐν τῇ τῶν χειρῶν, ἄλλας δὲ ἐν ἄλλοις, καὶ ἀπετέλει τὴν τοῦ μιμουμένου ἀνθρώπου διὰ ψηφίδων ἰσαρίθμων ταῖς μονάσιν, ἃς ὀρίζειν ἔφασκε τὸν ἄνθρωπον.